

## ТАҚРИЗИ

роҳбари илмӣ ба диссертатсияи Асрорзода Абдулло Саттор дар мавзӯи “Такмили механизми ҳамкориҳои давлат бо субъектҳои соҳибкорӣ дар шароити рушди устувори иқтисодӣ” барои дарёфти дараҷаи илмии номзади илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ).

Асрорзода Абдулло Саттор 09 апрели соли 1985 таваллуд шудааст, шаҳрванди Ҷумҳурии Тоҷикистон. Соли 2008 Донишкадаи иқтисодии Тоҷикистонро аз рӯйи ихтисоси умури бонкӣ хатм намудааст. Дар солҳои минбаъда дар вазифаҳои гуногуни таълимӣ, идоракунӣ ва ташкилӣ дар муассисаҳои таълимӣ, сохторҳои давлатӣ ва соҳибкорӣ фаъолият намудааст. Аз ҷумла, солҳои гуногун ҳамчун мушовири академӣ, муовини декан, директори муассисаҳои таълимии касбӣ ва роҳбари сохторҳои идоракунӣ фаъолият кардааст. Аз моҳи апрели соли 2024 то ҳол дар вазифаи роҳбари Гурӯҳи татбиқи Лоихаи муштараки «Дастгирии амалинамоии Стратегияи миллии рушди маорифи Ҷумҳурии Тоҷикистон» назди Вазорати маориф ва илми Ҷумҳурии Тоҷикистон кор мекунад.

Аз соли 2020 то соли 2025 ба ҳайси унвонҷӯи кафедраи соҳибкорӣ ва иқтисодии соҳавии Донишгоҳи байналмилалӣ сайёҳӣ ва соҳибкорӣ Тоҷикистон аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ) фаъолияти илмию таҳқиқотӣ намудааст.

Имтиҳонҳои номзадӣ аз фанни забони хориҷӣ (англисӣ) бо баҳои 4 (хуб), фанни таърихи фалсафаи илм бо баҳои 5 (аъло) ва имтиҳон аз рӯйи ихтисос бо баҳои 5 (аъло) дар Донишгоҳи байналмилалӣ сайёҳӣ ва соҳибкорӣ Тоҷикистон супорида шудаанд.

Асрорзода А.С. дар як қатор конференсияҳои илмию амалии байналмилалӣ ва ҷумҳуриявӣ иштирок намуда, корҳои илмиашро оид ба бобҳои асосии диссертатсия дар маҷаллаҳои илмӣ аз ҷониби ҚОА назди Президенти Ҷумҳурии Тоҷикистон тавсияшуда ба нашр расонидааст.

Дар раванди таҳияи диссертатсия Асрорзода Абдулло Саттор худро ҳамчун таҳқиқотчии фаъол ва мустақил нишон дода, аз адабиёти илмию назариявии ватанию хориҷӣ, санадҳои меъёрии ҳуқуқӣ ва маводи таҳлилӣ

васеъ истифода намудааст. Дар кори илмӣ масъалаҳои асосии ҳамкории давлат ва бахши хусусӣ, нақши шарикии давлат ва соҳибкорӣ дар рушди устувор, инчунин таҷрибаи ҷаҳонӣ ва имкониятҳои татбиқи он дар шароити Ҷумҳурии Тоҷикистон мавриди таҳлили ҳамаҷониба қарор гирифтаанд.

Мақсади асосии диссертатсияи Асрорзода А.С. аз асоснокгардони муқаррароти илмию назариявӣ ва таҳияи тавсияҳои методӣ оид ба такмили механизми ҳамкории давлат бо субъектҳои соҳибкорӣ дар шароити рушди устувори иқтисодӣ иборат буда, натиҷаҳои бадастомада нишон медиҳанд, ки довталаб ба мақсади гузошташуда ноил гардида, вазифаҳои пешбинишуда пурра ҳал шудаанд.

Теъдоди корҳои нашршудаи муаллиф, ки дар давоми фаъолиятҳои таҳия шудаанд, аз доираи фаъолияти ӯ дарак медиҳанд. Оид ба мавзӯи рисолаи номзадӣ унвонҷӯ дар маҷмӯъ 10 мақолаи илмиро ба нашр расонидааст, аз ҷумла 6 мақолаи илмӣ дар нашрияҳои тавсиянамудаи ҚОА назди Президенти Ҷумҳурии Тоҷикистон.

Дар диссертатсия асосҳои илмию назариявии ҳамкории давлат бо субъектҳои соҳибкорӣ ба таври муфассал таҳлил гардида, моҳият, шаклҳо ва нақши шарикии давлат ва бахши хусусӣ дар рушди устувори иқтисодӣ муайян карда шудаанд. Муаллиф таҷрибаи ҷаҳониро оид ба ташкили ҳамкории самараноки давлат ва бахши хусусӣ ҷамъбаст намуда, имкониятҳои татбиқи унсурҳои он дар шароити Ҷумҳурии Тоҷикистонро асоснок намудааст.

Дар боби таҳлилӣ вазъи муосири ҳамкории давлат бо субъектҳои соҳибкорӣ дар Ҷумҳурии Тоҷикистон бо истифода аз маълумоти оморӣ, санадҳои меъёрии ҳуқуқӣ ва маводи таҳлилӣ мавриди омӯзиши ҳамаҷониба қарор гирифтааст. Омилҳо ва монеаҳои асосии рушди ҳамкории самаранок, инчунин таъсири муҳити молиявӣ ва низоми идоракунии ба фаъолияти соҳибкорӣ муайян карда шудаанд.

Дар боби сеюми диссертатсия самтҳои афзалиятноки такмили механизми ҳамкории давлат бо субъектҳои соҳибкорӣ пешниҳод гардида, тавачҷуҳи махсус ба шароити рушди рақамӣ, татбиқи технологияҳои сабз, такмили механизмҳои ҳавасмандгардонӣ ва рушди инфрасохтори дастгирии соҳибкорӣ зоҳир шудааст. Пешниҳодҳо ва тавсияҳои илмию таҳияшуда

хусусияти амалӣ дошта, метавонанд дар фаъолияти мақомоти давлатӣ, сохторҳои дастгирии соҳибкорӣ ва ҳангоми таҳияи барномаҳои рушди иқтисодӣ истифода гарданд.

Диссертатсия бо сатҳи баланди таҳлили илмӣ, мантиқи пайдарпайи баён, истифодаи васеи адабиёти ватанию хориҷӣ ва санадҳои меъёрии ҳуқуқӣ фарқ мекунад. Натиҷаҳои таҳқиқот аз мустақилияти илмии довталаб, қобилияти таҳлилий ва омодагии ӯ барои анҷом додани тадқиқоти илмӣ шаҳодат медиҳанд.

Хулоса ва тавсияҳои пешниҳодшуда ба ҳадаф ва вазифаҳои тадқиқот мутобиқ буда, натиҷаҳои бадастомада асоснок ва эътимодбахш мебошанд.

Ҳамин тавр, диссертатсияи Асрорзода Абдулло Саттор дар мавзӯи «Такмили механизми ҳамкориҳои давлат бо субъектҳои соҳибкорӣ дар шароити рушди устувори иқтисодӣ» рисолаи мустақилона, мукамал ва дар мавзӯи муҳим иҷрошуда ба ҳисоб рафта, дорои унсурҳои наwgонии илмӣ ва аҳамияти илмию амалӣ мебошад, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ буда, барои ҳимоя ҷиҳати дарёфти дараҷаи илмии номзади илмҳои иқтисодӣ аз рӯйи ихтисоси 5.2. – Иқтисодиёт (5.2.13 – Иқтисодиёти соҳибкорӣ) тавсия мегардад.

#### **Роҳбари илмӣ:**

Номзади илмҳои иқтисодӣ, дотсент,  
Сардори раёсати рушди стратегӣ ва  
идоракунии сифати Донишгоҳи байналмилалӣ  
сайёҳӣ ва соҳибкорӣ Тоҷикистон

 Валиев Н.Ш.

**Суроға:** ш. Душанбе, н. Фирдавсӣ,  
3 гузаргоҳ, кӯч. Н. Қарабоев 7  
Тел.: (+992) 551-86-75-75  
E-mail: Nizomiddin\_valiev86@mail.ru

Имзои Валиев Н.Ш.-ро тасдиқ менамоям.

Сардори раёсати кадрҳо ва корҳои махсуси  
Донишгоҳи байналмилалӣ сайёҳӣ  
ва соҳибкорӣ Тоҷикистон





Чураев Ш.Н.